

# महाराष्ट्र विधानसभा

## दिवसाच्या कामकाजाचा क्रम

शनिवार, दिनांक २१ डिसेंबर, २०१९  
(सकाळी १०.०० वाजता)

एक : कागदपत्रे सभागृहाच्या पटलावर ठेवणे -

- (१) अन्न, नागरी पुरवठा व ग्राहक संरक्षण मंत्री
- (क) महाराष्ट्र वैधमापन शास्त्र (अंमलबजावणी) (पहिली सुधारणा) नियम, २०१८ प्रसिध्द करणारी अधिसूचना क्रमांक वैमाशा.२०१७/४५८/प्र.क्र.११५/ग्रासं.३, दिनांकित २० एप्रिल, २०१८ सभागृहासमोर ठेवतील.
- (ख) महाराष्ट्र वैधमापन शास्त्र (अंमलबजावणी) (दुसरी सुधारणा) नियम, २०१८ प्रसिध्द करणारी अधिसूचना क्रमांक वैमाशा.२०१८/४२२/प्र.क्र.१२०/ग्रासं.३, दिनांकित २९ डिसेंबर, २०१८ सभागृहासमोर ठेवतील.
- (ग) महाराष्ट्र अन्न सुरक्षा नियम, २०१९ प्रसिध्द करणारी अधिसूचना क्रमांक न्यायप्र.२०१६/प्र.क्र.१७१/नापु-२२, दिनांकित २४ मे, २०१९ सभागृहासमोर ठेवतील.
- (२) वैद्यकीय शिक्षण मंत्री : महाराष्ट्र आरोग्य विज्ञान विद्यापीठ, नाशिक यांचे सन २०१७-२०१८ या वर्षाचे वार्षिक लेखे व सन २०१८ या वर्षाचा वीसावा वार्षिक अहवाल सभागृहासमोर ठेवतील.
- (३) उच्च व तंत्र शिक्षण मंत्री : (क) महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश शुल्क यांचे विनियमन) अधिनियम, २०१५ अन्वये दिनांक १९ मे, २०१८ रोजी प्रसिध्द केलेली अधिसूचना अधिक्रमित करुन पदवीपूर्व पाठ्यक्रम (अनुसूची-क) व

पदव्युत्तर पदवी (अनुसूची-ख) या व्यावसायिक पाठ्यक्रमांच्या प्रवेशाच्या प्रयोजनासाठी आवश्यक पात्रतेच्या अटी व शर्ती प्रसिध्द करणारी अधिसूचना क्रमांक टीईएम-२०१९/प्र.क्र.४१/तांशि-४, दिनांकित ४ जून, २०१९ सभागृहासमोर ठेवतील.

(ख) महाराष्ट्र विनाअनुदानित खाजगी व्यावसायिक शैक्षणिक संस्था (पूर्णवेळ व्यावसायिक पदवीपूर्व तांत्रिक पाठ्यक्रमांच्या प्रवेशाचे विनियमन), (सुधारित) नियम, २०१९ प्रसिध्द करणारी अधिसूचना क्रमांक टीईएम-२०१९/प्र.क्र.३९/तांशि-४, दिनांकित ४ जून, २०१९ सभागृहासमोर ठेवतील.

(ग) महाराष्ट्र विनाअनुदानित खाजगी व्यावसायिक शैक्षणिक संस्था (पूर्णवेळ व्यावसायिक पदव्युत्तर पदवी तांत्रिक पाठ्यक्रमांच्या प्रवेशाचे विनियमन), (सुधारित) नियम, २०१९ प्रसिध्द करणारी अधिसूचना क्रमांक संकिर्ण-२०१९/प्र.क्र.४०/तांशि-४, दिनांकित १२ जून, २०१९ सभागृहासमोर ठेवतील.

(घ) महाराष्ट्र विनाअनुदानित खाजगी व्यावसायिक शैक्षणिक संस्था (पूर्णवेळ व्यावसायिक पदवीपूर्व दृष्यकला पाठ्यक्रमांच्या प्रवेशाचे विनियमन) (सुधारणा) नियम, २०१९ प्रसिध्द करणारी अधिसूचना क्रमांक संकीर्ण एडीआर-२०१९/प्र.क्र.७६/तांशि-६, दिनांकित ५ जुलै, २०१९ सभागृहासमोर ठेवतील.

(४) वित्त मंत्री

: (क) लोकलेखा समितीच्या सन २००१-२००२ या वर्षाच्या आठव्या अहवालातील परिच्छेद क्र.१.२८ मध्ये समितीने केलेल्या शिफारशीनुसार मंत्रालयीन सर्व विभागांनी सन २०१८-२०१९ या वर्षात केलेल्या

पुनर्विनियोजनाबाबतच्या माहितीचे एकत्रित पुस्तक सभागृहासमोर ठेवतील.

(ख) महाराष्ट्र राजकोषीय उत्तरदायित्व व अर्थसंकल्पिय व्यवस्थापन अधिनियम, २००५ च्या कलम-६ (१) नुसार सन २०१९-२०२० च्या अर्थसंकल्पाच्या संदर्भात जमा व खर्चाच्या अर्धवार्षिक आढाव्याचे निष्कर्ष दर्शविणारे विवरणपत्र सभागृहासमोर ठेवतील.

दोन : लक्षवेधी सूचना (म.वि.स. नियम १०५ अन्वये) संबंधित निवेदने सभागृहासमोर ठेवणे :-

(या लक्षवेधी सूचनांची सूची जोडपत्राद्वारे वेगळी वितरीत करण्यात येईल.)

तीन : स्थगन प्रस्तावाच्या सूचना — (असल्यास) (म.वि.स. नियम ९७ अन्वये).

चार : औचित्याचे मुद्दे.

पाच : शासकीय विधेयके :

विचार, खंडशः विचार व संमत करणे :-

(१) सन २०१९ चे विधानसभा विधेयक क्रमांक ४७ — महाराष्ट्र वस्तू व सेवा कर (सुधारणा) विधेयक, २०१९.

(२) (क) सन २०१९ चे विधानसभा विधेयक क्रमांक ४८ — महाराष्ट्र महानगरपालिका (सुधारणा) विधेयक, २०१९.

(ख) विधेयक संयुक्त समितीकडे पाठविण्याबाबत सर्वश्री.देवेंद्र फडणवीस, चंद्रकांत पाटील, गिरिष महाजन, आशिष शेलार, सुधीर मुनगंटीवार, डॉ.संजय कुटे, श्री.राजेंद्र पाटणी, श्रीमती देवयानी फरांदे, सर्वश्री.राधाकृष्ण विखे-पाटील, अतुल भातखळकर, योगेश सागर, वि.स.स. यांचा प्रस्ताव :-

"सन २०१९ चे विधानसभा विधेयक क्रमांक ४८ — महाराष्ट्र महानगरपालिका (सुधारणा) विधेयक, २०१९ विधानपरिषदेची सहमती घेऊन दोन्ही सभागृहांच्या ५१ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ग) विधेयक संयुक्त समितीकडे पाठविण्याबाबत श्री.संजय सावकारे, वि.स.स. यांचा प्रस्ताव :-

"सन २०१९ चे विधानसभा विधेयक क्रमांक ४८ - महाराष्ट्र महानगरपालिका (सुधारणा) विधेयक, २०१९ विधानपरिषदेची सहमती घेऊन दोन्ही सभागृहांच्या ४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(शुक्रवार, दिनांक २० डिसेंबर, २०१९ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

सहा : सर्वश्री सुनिल प्रभू, अजित पवार, विजय वडेटीवार, संजय राठोड, दिलीप वळसे-पाटील, अशोक चव्हाण, अॅड. आशिष जयस्वाल, सर्वश्री धनंजय मुंडे, पृथ्वीराज चव्हाण, डॉ. संजय रायमुलकर, श्री बाळासाहेब पाटील, अॅड. के.सी. पाडवी, सर्वश्री बच्चू कडू, नवाब मलिक, सुनिल केदार, नितीन देशमुख-टाले, दिलीप बनकर, रणजित कांबळे, राजकुमार पटेल, रोहित पवार, अॅड. यशोमती ठाकूर, सर्वश्री संजय गायकवाड, दिपक चव्हाण, राजेश टोपे, अमित झनक, डॉ. राजेंद्र शिंगणे, सर्वश्री अनिल देशमुख, सुभाष धोटे, जितेंद्र आव्हाड, बबनराव शिंदे, कुणाल पाटील, हसन मुश्रीफ, अस्लम शेख, अमिन पटेल, वि.स.स. यांचा म.वि.स. नियम २९३ अन्वये प्रस्ताव : (मंत्र्यांचे उत्तर)

"विदर्भातील मिहान येथे दीड लाख नोकऱ्या देण्याची योजना असतांना गेल्या पाच वर्षात नोकऱ्या व रोजगारांचे प्रमाण अत्यल्प असणे, विदर्भाच्या महत्वाकांक्षी मिहान प्रकल्पाला चालना देण्यासाठी सर्वोत्तमरी गरज, विदर्भातील विद्यापीठांमधून दरवर्षी लाखो पदवीधर निर्माण होणे, बेरोजगार युवकांची वाढती संख्या लक्षात घेता मिहानमध्ये रोजगार वाढीसाठी जड उद्योग, कृषी प्रक्रिया उद्योग, ऑटोमोबाईल प्रकल्प सुरु करण्याची आवश्यकता असणे, विदर्भातील विद्यापीठांनी रोजगाराभिमुख अभ्यासक्रम तयार करून त्याव्दारे रोजगार निर्मिती करण्याची आवश्यकता असणे, जलयुक्त शिवार योजनेमुळे मोजक्याच शेतकऱ्यांच्या शेतात पाणी पोचलेले असणे, विदर्भातील सिंचनाचा अनुशेष मोठ्या प्रमाणात असल्याने तो भरून काढण्याची गरज असणे, विदर्भातील प्रलंबित १३४ सिंचन प्रकल्पांना चालना देण्याची गरज असणे, त्याकरिता राज्य सरकारने विदर्भातील सिंचन प्रकल्पांना अधिकाधिक निधी देऊन निश्चित कालमर्यादेत सिंचन प्रकल्प पूर्ण करणे आवश्यक असणे, जल नियामक प्राधिकरणाने आगामी पाच वर्षात सिंचन अनुशेष दूर करण्यासाठी माननीय राज्यपालांना सादर केलेल्या पाच वर्षीय योजनेला गांभीर्यपूर्वक पूर्ण करण्याचे निश्चित धोरण आखण्याची गरज असणे, गोसेखुर्द राष्ट्रीय प्रकल्प सन २०२४ पर्यंत पूर्ण करण्याचे फेरनिर्धारित करण्याच्या धोरणाचा तातडीने

फेरआढावा घेण्याची गरज असणे, गोसेखुर्द प्रकल्प २४ महिन्यात पूर्ण करण्यासाठी राज्य सरकारकडून निश्चित धोरण आखण्याची व निधी पुरवठा करण्याची तातडीची गरज असणे, विदर्भातील कापूस, सोयाबीन, तूर, धान, मका इत्यादी उत्पादनावर आधारित कृषी प्रक्रिया प्रकल्प भंडारा, गोंदिया, चंद्रपूर, गडचिरोली, बुलडाणा व अकोला या जिल्हयांमध्ये निर्माण करणे, संत्रा प्रक्रिया प्रकल्पाला नवीन चालना देण्याची गरज असणे, विदर्भातील औष्णिक वीज प्रकल्पांच्या अत्याधुनिकीकरणासाठी राज्य सरकारने तातडीने पावले उचलण्याची गरज असणे, या प्रकल्पांना नियमित कोळसा पुरवठा करण्यासाठी आवश्यक उपाययोजना करणे, विदर्भासह राज्यातील पर्यावरणाला धोका निर्माण झाला असून मागील सरकारने घोषित ३३ कोटी वृक्षलागवड योजनेत मोठा गैरप्रकार झाला असणे, डॉ.बाबासाहेब आंबेडकर रुग्णालय आणि अनुसंधान संस्थानला सन २०१४ मध्ये मंजूरी मिळणे, तथापि, अद्यापही रुग्णालयाचे काम अदयाप सुरु न होणे, अमरावतीत वस्त्रोदयोग पार्कला शासनाकडून प्रोत्साहन मिळण्याची तेथील उत्पादकांची अपेक्षा असणे, विदर्भात राष्ट्रसंत तुकडोजी महाराज नागपूर विद्यापीठ, संत गाडगेबाबा अमरावती विद्यापीठ, गोंडवाना विद्यापीठ तसेच कवी कुलगुरु कालिदास संस्कृत विद्यापीठ तसेच महाविद्यालयामध्ये मोठ्या प्रमाणात रिक्त जागा असणे, त्यामुळे उच्च शिक्षणाच्या गुणवत्तेवर परिणाम होणे व त्याचा परिणाम विदर्भातील रोजगार निर्मितीवर होणे, नागपूरातील डॉ.बाबासाहेब आंबेडकर रुग्णालयातले अपग्रेडेशनचे काम रखडणे, डॉ. बाबासाहेब आंबेडकर आंतरराष्ट्रीय विमानतळाच्या विस्तारीकरणाचे काम जमिनी अभावी रखडणे, मागील ५ वर्षात विदर्भासाठी मोठमोठ्या घोषणा करण्यात येणे परंतु त्या पूर्ण न होणे, विदर्भात वन्यजीव पर्यटन विकासाकरिता उपलब्ध असणारी विपूल साधनसंपत्ती व संधी यांचा उपयोग करून आंतरराष्ट्रीय दर्जाच्या संसाधनासहीत विकास करणे, पर्यटकांना आकर्षित करून अनेक बेरोजगारांना रोजगार उपलब्ध व्हावा, राज्याच्या आर्थिक क्षमतेत वाढ व्हावी व पर्यटन तसेच सेवा उदयोग वाढावा, राष्ट्रीय वन्यजीव पर्यटन स्थळाप्रमाणे वन्यजीव सर्किट तयार करून ताडोबा, पेंच, नागझिरा इ.वन पर्यटन स्थळे विकसित करणे, विदर्भातील तिर्थक्षेत्रे व पर्यटन स्थळांचे सर्किट तयार करून रोजगार निर्मिती वाढविणे, विदर्भातील रस्ते विकासाचा अनुशेष लक्षात घेता राज्य महामार्गाचे चौपदरीकरण करण्याची आवश्यकता असणे, नागपूर येथील इंदिरा गांधी वैदयकिय महाविद्यालय व इस्पितळाला आंतरराष्ट्रीय स्वरूपाचा दर्जा प्राप्त करून देण्यासाठी प्रयत्न करण्याची आवश्यकता असणे, विदर्भातील शेतकऱ्यांसाठी महत्वपूर्ण असलेल्या दुग्धव्यवसाय वाढीसाठी एन.डी.डी.बी च्या सहकार्याने मराठवाडा व विदर्भात पशुसंवर्धन व दुग्धव्यवसायाच्या कार्यक्रमाला चालना देऊन शेतकऱ्यांना स्थायी उत्पन्न निर्माण करण्याची आवश्यकता असणे, मिहान मध्ये योगगुरु रामदेव बाबांच्या पतंजली फुडपार्क बंद झाल्याने तेथील कर्मचाऱ्यांवर बेरोजगारीची कुऱ्हाड कोसळणे परिणामी हजारो कर्मचाऱ्यांच्या परिवारावर उपासमारीची वेळ येणे, विदर्भातील रस्त्यांची कामे अपूर्णावस्थेत राहिल्यामुळे होणारे रस्ते अपघात, मेळघाट व्याघ्रप्रकल्पातील गावांचे तसेच पेढी प्रकल्पाच्या पुनर्वसनाचे काम गेल्या ५ वर्षापासून रखडणे, विदर्भातील कापूस उत्पादनावर आधारित सुतगिरण्या व कापूस उदयोगाला चालना देण्याची गरज असणे, विदर्भाच्या विकासासाठी धोरणात्मक निर्णय घेऊन उपाययोजना करण्याची नितांत आवश्यकता व करावयाची उपाययोजना."

(शुक्रवार, दिनांक २० डिसेंबर, २०१९ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९२ अन्वये प्रस्ताव)

सात : अंतिम आठवडा प्रस्ताव :-

सर्वश्री देवेंद्र फडणवीस, चंद्रकांत पाटील, सुधीर मुनगंटीवार, गिरीष महाजन, डॉ. संजय कुटे, अॅड. आशिष शेलार, सर्वश्री प्रशांत बंब, बबनराव पाचपुते, संभाजी पाटील निलंगेकर, राजेंद्र पाटणी, रविंद्र चव्हाण, अतुल भातखळकर, अॅड. राहुल नार्वेकर, सर्वश्री. राम कदम, मंगलप्रभात लोढा, राधाकृष्ण विखे-पाटील, गणेश नाईक, श्रीमती मनिषा चौधरी, सर्वश्री जयकुमार रावल, नितेश राणे, श्रीमती देवयानी फरांदे, श्री. जयकुमार गोरे, अॅड. पराग अळवणी, श्री राणाजगजितसिंह पाटील, अॅड. राहुल कुल, सर्वश्री संजय सावकारे, सुरेश भोळे, अमित साटम, डॉ. सुरेश खाडे, सर्वश्री मदन येरावार, राम सातपुते, अभिमन्यू पवार, सुनिल राणे, श्रीमती मंदा म्हात्रे, सर्वश्री कालिदास कोळंबकर, प्रशांत ठाकूर, डॉ. भारती लव्हेकर, सर्वश्री योगेश सागर, संजय केळकर, विनय कोरे, किसन कथोरे, अतुल सावे, संतोष दानवे, हरिभाऊ बागडे, रवि राणा, श्रीमती मेघना साकोरे-बोर्डीकर, सर्वश्री महेश बालदी, नारायण कुचे, प्रकाश आवाडे, प्रा.डॉ. अशोक उईके, किर्तीकुमार उर्फ बंटी भांगडिया, मोहन मते, समीर कुणावार, प्रताप अडसड, डॉ. पंकज भोयर, सर्वश्री समीर मेघे, हरिष पिंपळे, रणधीर सावरकर, श्रीमती श्वेता महाले, अॅड. आकाश फुंडकर, सर्वश्री गोवर्धन शर्मा, दादाराव केचे, कृष्णा गजबे, संजीवरेड्डी बोदकुरवार, डॉ. तुषार राठोड, कॅ. आर. तमिल सेल्वन, सर्वश्री लक्ष्मण जगताप, सिध्दार्थ शिरोळे, सर्वश्रीमती मोनिका राजळे, गीता जैन, वि.स.स. यांचा म.वि.स. नियम २९२ अन्वये प्रस्ताव : (चर्चा पुढे सुरु व मंत्र्यांचे उत्तर)

"राज्यात विदर्भ, मराठवाडा, खान्देश व पश्चिम महाराष्ट्रासह कोकणामध्ये अवकाळी पावसाने शेतकऱ्यांचे मोठया प्रमाणावर नुकसान होणे, सर्वाधिक प्राणहानी व मोठया प्रमाणात जनावरे मृत्यूमुखी पडल्याची बाब निदर्शनास येणे, द्राक्षबागा, भाजीपाला, फुले, फळे, फळबागा, जनावरांचा चारा इ. पिकांची हानी होऊन सोयाबीन, कापूस, तूर, ज्वारी, बाजरी इ. उत्पादकांचे देखील नुकसान होणे, ९४ लाख हेक्टरपेक्षा अधिक भात शेतीचे नुकसान झाले असणे, शेतकरी अडचणीत असताना कापूस खरेदी केंद्र व तूर खरेदी केंद्र अद्यापही सुरु नसणे, कोकणात झालेल्या 'क्यार' चक्रीवादळामुळे ठाणे, पालघर, रायगड, रत्नागिरी, सिंधुदूर्ग जिल्हयात हजारो हेक्टर क्षेत्रावरील भात पिकांचे व मच्छिमारांचे प्रचंड नुकसान होणे, सिंधुदूर्ग जिल्हयातील मालवण तालुक्यातील आचरा गावातील १२७ शेतकऱ्यांच्या १७.३९ हेक्टरवरील भातपिक क्षेत्राचे ३३ टक्क्यांपेक्षा जास्त नुकसान झाल्याचे निदर्शनास येणे, सिंधुदूर्ग जिल्हयातील ०८ तालुक्यांतील ७३,४६२ शेतकऱ्यांचे ३३,२३० हेक्टर, रायगड जिल्ह्यामध्ये ७९,०१३ इतक्या बाधित शेतकऱ्यांचे २६,६२३ हेक्टर, रत्नागिरी जिल्ह्यामध्ये

५४,१९७ इतक्या बाधित शेतकऱ्यांचे ११,७२४ हेक्टर भातपिकाचे तसेच सिंधुदूर्ग जिल्हयातील आचरा, पिरावाडी व जामडूल गावांतील ९७ मच्छिमारांच्या जाळी, होडी तसेच खारवलेले मासे यांचे एकूण रु. ५६,६७,७७०/- एवढ्या रक्कमेचे नुकसान झालेले असणे, राज्यातील मच्छिमारांना डिझेलचा परतावा अद्यापही न मिळणे, बाधित शेतकऱ्यांपैकी मोजक्याच शेतकऱ्यांकडे पीक विमा असणे, वचननाम्यात "शेतकऱ्यांचे हित" या शीर्षकाखाली राज्यातील शेतकऱ्यांना सेवा-सवलतीची आश्वासने दिली असताना व शेतकऱ्यांना कोरडवाहू पिकांसाठी एकरी रुपये २५,०००/- व बागायती पिकांसाठी एकरी रुपये ५०,०००/- भरपाई देण्याची सत्तेत येण्यापूर्वी मागणी केलेली असताना शासन स्थापित होऊन २० दिवसांचा कालावधी उलटल्यानंतरही मा. मुख्यमंत्री महोदयांच्या तत्कालीन मागणीची अद्यापही पूर्तता न होणे, शासन सत्तेत आल्यानंतरच्या कालावधीत जनहिताचे नवीन निर्णय करण्याऐवजी मागील शासनाने घेतलेल्या लोकहिताच्या निर्णयांना प्राधान्याने स्थगिती देण्याची शासनाची भूमिका, शेतकऱ्यांना कायमस्वरूपी सिंचनासाठी मराठवाडा वॉटर ग्रीड, दमणगंगा-पिंजाळ, नार-पार-तापी नदीजोड प्रकल्प यासारख्या लोकहिताच्या योजनांना गतिमान करण्याची आवश्यकता, राज्यातील सुमारे १९,००० गावांमध्ये सुरु असलेल्या पाणी पुरवठा योजनांची व्याप्ती वाढविण्याची आवश्यकता, आचारसंहितेमुळे खोळंबलेल्या निविदा तातडीने जारी करण्याची आवश्यकता, प्रधानमंत्री सिंचन योजना व बळीराजा जलसंजीवनी योजनांची कामे प्राधान्याने पूर्ण करण्याची आवश्यकता, पाणी पुरवठा योजनांसह इतरही योजनांवर स्थगितीचे असलेले भय, त्याचे तातडीने निराकरण करुन नागरिकांना भयमुक्त करण्याची गरज, यासह शेतकऱ्यांना दिलासा देण्यासाठी गेली ५ वर्षे जे मिळाले ते कायम राहिल याबाबत आश्वस्त करण्यासाठी राज्य शासनातर्फे करावयाच्या उपाययोजना, मा. मुख्यमंत्री महोदयांनी मंत्रीमंडळाच्या पहिल्या बैठकीत शेतकऱ्यांची संपूर्ण कर्जमुक्ती करुन सात/बारा कोरा करण्याची केलेली घोषणा, तथापि अद्यापही त्यादृष्टीने निर्णय केला नसल्याने शेतकरी हवालदिल झालेला असणे, नागपुरात राज्य विधीमंडळाचे अधिवेशन सुरु असताना या नगरीचे प्रथम नागरिक यांच्या वाहनावर गोळीबार होणे, त्याच्या दुसऱ्याच दिवशी विक्रोळीतील शिवसेना उपविभाग प्रमुख यांच्यावर गोळीबार होणे, अशा घटनांनी निर्माण झालेली दहशत, अशा गुन्द्यांना पायबंद घालण्यात आलेले अपयश, याबाबत शासनाने करावयाची कार्यवाही व उपाययोजना."

**आठ : अर्धा-तास चर्चा (म.वि.स. नियम ९४ अन्वये) :-**

(गुरुवार, दिनांक १९ डिसेंबर, २०१९ रोजीच्या बॅलटद्वारे ठरविण्यात आलेली अर्धा-तास चर्चेची सूचना)

श्री. मिहीर कोटेचा, वि.स.स. पुढील सार्वजनिक महत्वाच्या बाबीवर चर्चा

## उपस्थित करतील.

"मुलुंड-गोरेगाव रोड रस्ता प्रकल्प हा पूर्व उपनगर व पश्चिम उपनगर यांना वाहतुकीच्या संदर्भात जोडणारा दुवा असणे, त्यामुळे दोन्ही उपनगरात जाण्याकरिता मोठ्या प्रमाणात वेळ व इंधनाची बचत होणार असणे, या महत्वाकांक्षी प्रकल्पाला मुंबई महानगर पालिकेने मंजूरी देवून सन २०१९-२० अर्थसंकल्पात रु. १००/- कोटीची आर्थिक तरतुद केलेली असणे, कामाचे कार्यादेश ऑक्टोबर, २०२० रोजी पारित होणार असून साधारणतः काम पूर्ण होण्याकरिता ४ वर्षांचा कालावधी लागणे, या महत्वाच्या प्रकल्पात रेल्वे, जिल्हाधिकारी कार्यालय व इतर ही शासकीय परवानग्या तातडीने मिळणे आवश्यक असून, याबाबत शासनाने करावयाची कार्यवाही व उपाययोजना."

## " राष्ट्रगीत "

विधान भवन,  
नागपूर,  
दिनांक : २० डिसेंबर, २०१९

राजेन्द्र भागवत,  
सचिव (कार्यभार),  
महाराष्ट्र विधानसभा